

شاه عبداللطيف ڀٽائي: هالا ڪنڊي ۽

اتي رهندڙ سندس همعصر مشاهير

Shah Adul Latif Bhattai, Halakandi and
his contemporaries of Halakandi

Abstract:

Halakandi (Old Hala) is the ancestral abode of forefathers of Shah Abdul Latif Bhitai (1689-1752), where his great grandfather Syed Mir Ali Shah was born and raised. Also, various other renowned Sufi saints and scholars including Makhdoom Ahmed Bhatti (d. 1527), Makhdoom Arabi Dayano (d.1572), Makhdoom Sarwar Nooh (1506-1590) et al. were born and lived in this town. (Qani, 1989, 377-391)

According to Dr N.A. Baloch, “Shah Latif, at his own behest, started his meaningful peregrinations and meetings from the same habitats and location where he had already been in the past along with his father. One of these journeys, on the northern side of the historic town of Old Hala (Halakandi) was near to Kotri which was first abode of Syeds. It was centre of scholars and Sufi saints.” (Dr Baloch, 2010, p 60).

In this essay, an attempt is made to profile his three contemporaries: 1) Makhdoom Ibrahim Bhatti (1664-1700), renowned for writing religious treatise in Sindhi in verse, as was the tradition during that time, 2) Makhdoom Abdul Raoof Bhatti (1682-1752), who was famous for writing *Malood* (Songs for the Prophet PBUH) and 3. *Mae Thoriyani*, locally known as pious and saint lady.

شاه عبداللطيف ڀٽائيءَ (1689_1752) جو هالا ڪنڊيءَ سان تعلق ۽ اتي

رهندڙ سندس ٻن نامور ۽ هڪ نامعلوم سهيوگي مشاهيرن جو تذڪرو ڪرڻ کان اڳ

مناسب رهندو ته هالا ڪنڊيءَ جو مختصر تعارف پيش ڪجي.

هالا ڪنڊي هڪ قديم علمي ۽ روحاني مرڪز:

حيدرآباد جي اتر_اولهه ۾ سٺ ڪلوميٽرن جي مفاصلي تي قومي شاهراهه

جي کاٻي پاسي هڪ شهر ورسيل آهي، جنهن کي هٿ جي هنرن واري شهر ”هالا“ طور

ڄاتو وڃي ٿو. مقامي طرح ان جو مڪمل نالو هالا نوان آهي، جيڪو (25.8168

ڊگريون ويڪرائي ڦاڪ اتر ۽ 68.4234 ڊگريون ڊگهائي ڦاڪ اوڀر) تي واقع آهي. هن

شهر جي ڏکڻ_اولهه ۾ ٻن اڍائي ڪلوميٽرن جي مفاصلي تي، سنڌو درياھ جي کاٻي

ڪناري هڪ ٻي وسندي آباد آهي، جنهن کي هالا پراڻا (25.7932 ڊگريون ويڪرائي

ڦاڪ اتر ۽ 68.3891 ڊگريون ڊگهائي ڦاڪ اوڀر) سڏيو وڃي ٿو.

هالا پراڻا، ماضيءَ جي هڪ قديم تاريخي ۽ نامي گرامي شهر هالا ڪنڊيءَ

جو هڪ تسلسل يا نئون روپ آهي. هالا ڪنڊي شهر جي جاءِ وقوع موجوده هالا پراڻا

جي ڏکڻ اولهه ۾ چند ميل پري ٻڌائي وڃي ٿي، جتي هاڻي سنڌو درياھ وهي ٿو.

هالا ڪنڊيءَ جي قدامت جي حوالي سان نامور مؤرخ رحيمداد مولائي شيدائيءَ لکيو

آهي ته ”سنڌڙي سونهاريءَ جي جھونن شهرن مان موهن جي دڙي کان پوءِ ٻيون نمبر

جموڻو شهر هالا يا هالا ڪنڊي آهي. هي شهر مهاڀارت جي زماني ۾ وجود ۾ آيو.

جڏهن سنڌ جي ٻن قومن ڄاتن ۽ ميدن پاڻ ۾ صلح ڪري هستناپور جي حڪومت

کي منظور ڪيو هو. انهيءَ زماني ۾ سنڌ جو وچولو حصو نهايت سرسبز ۽ شاداب هو.

برهمڻ آباد، ٻٽالا، نيزون ڪافري، منصوره، بانيه، ٿري، اگهاماڻي احمد آباد، شاهپور،

جورڻ، فتح باغ، نصريو، خدا آباد، هالا ڪنڊي، خدا آباد هي تختگاه شهر وچولي

پرڳڻي ۾ هئا. هالا ڪنڊي ۽ هالا (هالار) هندستان جي راجا هال جا يادگار

آهن.“ (سنائي، 2009، ص37)

شيدائي صاحب کان پوءِ هالا ڪنڊي جي قدامت جو قائل هڪ ٻيو مورخ ۽

ليکڪ منور ارباب هالو آهي. ان صاحب پنهنجي اڻڇپيل ڪتاب Halakandi

and Halas in Historical Perspective ۾، جنهن جا ڪجهه صفحا گوگل

بڪس جي ويب سائيٽ تي رکيل آهن، هالن جي ابتدا واري باب ۾ هالا ڪنڊيءَ جي

امڪاني قدامت تي مختلف رايا پيش ڪيا آهن.

سندس هڪڙو خيال اهو آهي ته ممڪن آهي ته حضرت عيسيٰ عليه السلام جي

زماني ۾ به هالا ڪنڊي جو وجود هجي، جتي بادشاهه هال جا ماڻهو رهندا هجن ۽ پاڻ

کي هال، هالار يا هالا سڏائين هجن. (هالو، 2014ع، ص15). ”اڳتي لکيل آهي ته 69

عيسوي ۾ هال نالي سان هڪ حاڪم آندرا ونش ۾ هو، چيو وڃي ٿو ته کيس مرڪزي

سنڌ جو علائقو پسند هو. تنهن ڪري هن اتي هالا ڪنڊي ٺهرايو. سندس پوئين

واري سلطنت کي هالار سڏيو ويو، جنهن ۾ بنگال، ڪرناٽڪا (جتي اڃان تڏي هالا

وستي هئي. سنگهار يقينن انهن کان اڳ جو هو، ڇو ته هو نٿي جي ڄامن مان نه هو.“ (بلوچ، 2012، ص 245)

پٽي پاسي، پنهور صاحب پنهنجي پٽي ڪتاب An Illustrated Historical Atlas of Soomra Kingdom of Sindh ۾ جيڪي نقشا ڏنا آهن، انهن ۾ هو چوڏهين صدي جي شهرن ۾ هالا ڪنڊي جو ذڪر نٿو ڪري البت باب 22 بعنوان Religion and Mysticism during Soomra Rule ۾ هڪ جاءِ تي لکي ٿو ته اوليائن جو هڪ وڏو تعداد اندرون سنڌ جي مکيه جاين جهڙوڪ بوبڪ، نورائي، بڪيرا، نوتيار ۽ هالا ۾ موڪليو ۽ ورسايو ويو. (پنهور، 2003، ص 187)

ان ساڳئي باب ۾ قديم وقت کان وٺي سنڌ اندر مکيه برادرين جي عام مذهبي مرڪزن واري فهرست ۾ هالا ڪنڊي جو اندراج 63 نمبر تي آهي. ان فهرست ۾ ڏنل اندراج موجب هن مرڪز ۾ نه صرف مسلمان اوليائن جا مقبرا آهن. پر ساڳئي وقت اهو تجارتي مرڪز به آهي. (پنهور، 2003، ص 194)

ڊاڪٽر غلام محمد لاکي پنهنجي ڪتاب ”سمن جي سلطنت“ (صفحو 77) ۾ سمن جي دور ۾ جيڪي اهم علمي ۽ تعليمي مرڪز ڄاڻايا آهن، تن ۾ هالا ڪنڊي کي به شامل ڪيو آهي.

منهنجي ذاتي خيال ۾ هن واهڻ يا وستيءَ جو وجود ڪافي عرصو اڳ کان هو پر هن کي ناموري سمن جي دور ۾ حاصل ٿي، ڇو ته تاريخي ڪتابن ۾ سمن جي دور (1522ع - 1351ع) کان هن شهر جو ڪافي ذڪر ملي ٿو. هن جو اوج ارغون، ترخان ۽ مغل دور ۾ ٿيو. ڪلهوڙن جي آخري دور ۾ هي شهر درياھ جي حوالي تي ويو. مير علي شير قانع پنهنجي ڪتاب تحفة الڪرام جو هڪ باب (سورهون) هالاڪنڊي پرڳڻي جا ڳوٺ ۽ اتي جا بزرگ جي نالي سان تحرير ڪيو آهي.

(قانع، 1989، ص 377-391)

انهيءَ علمي ۽ تاريخي وستيءَ ۾ متعلوي ساداتن جو جد امجد سيد علي سنڌي، مخدوم عربي ڏيانو (وصال 980 هجري)، مخدوم نوح، مخدوم احمد ڀٽي ۽ مخدوم محمد ڀٽي، شاھ عبداللطيف حسني، احسان فقير وغيره جهڙا مشاهير پيدا ٿيا، رهيا ۽ مدفون ٿيا.

ڪنڊي نالي سان وستي آهي)، ڪشمير، گجرات ۽ سنڌ شامل هئا.“ (هالو، 2014، ص 38) هالي صاحب جو اندازو آهي ته شايد هال جي ماڻهن سنڌو درياھ جي ڪنڌي تي اهو شهر وسايو هجي، جنهن کي هالا ڪنڊي سڏيو ويو ۽ انهن ماڻهن پاڻ کي يا ٻين پاران کين هالا چوڻ شروع ڪيو هجي. (هالو، 2014، ص 38)

سندس ٻيو خيال اهو آهي ته ”جڏهن محمد بن قاسم هتي آيو ته ان زماني ۾ هالا قبيلي جي هڪ نڪ جات يا جت سان لاڳاپيل حڪمران چندررام سوسٿان يا سيستان (هاڻوڪي سيوهڻ) جو حاڪم هو. سندس رياست کي هالا ڪنڊي سڏيو ٿي ويو، جيڪا هن محمد بن قاسم هٿان وڃائي ڇڏي. ان بعد هو ڪجهه عرصو رلندو رهيو. وري هو سيوهڻ تي حملا آور ٿيو ۽ ان تي قبضو ڪيائين. جڏهن محمد بن قاسم کي خبر پئي ته هن ٻه هزار پيادا ۽ هزار سوار فوجي اماڻيا. هن دليري سان مقابلو ڪيو پر مارجي ويو.“ (هالو، 2016، ص 15)

سندس ٽيون خيال اهو آهي ته ”هالا ڪنڊي جو وجود ڇهين صدي هجري يعني 1203ع ڌاري هو.“ (هالو، 2014، ص 42)

بهرحال سومرن جي دور ۾ هن وستي يا علائقي جي وجود ۾ هئڻ جا اڻ سڌا حوالا تاريخي ڪتابن ۾ ملن ٿا. مثال طور سنڌ جو نامور مورخ ايم ايڇ پنهور پنهنجي ڪتاب Chronological Dictionary of Sindh ۾ سومرن واري باب ۾ لکيو آهي ته جڏهن سال 1092ع بمطابق 485 هجري ۾ دودو پهريون گذاري ويو ته هن جي پيڻ تاري پنهنجي صغير ڀاءُ سنگهار جي جاءِ تي حڪمران ٿي. هن ٻارهن سالن کان پوءِ 491 هجري يعني 1097ع ۾ اقتدار پنهنجي ڀاءُ سنگهار جي حوالي ڪيو. هي پڻ پنهنجي والد وانگيان بهادر حاڪم هو. هن پنهنجي حڪومت جو دائرو تاريخي معصومي موجب هالا ڪنڊيءَ تائين وڌايو. (پنهور، 1983، ص 229 ۽ 230)

ياد رهي ته سنگهار جي حڪمراني جو دور 1098ع کان 07/1106ع تائين رهيو. تنهنڪري اسان اهو سمجهون ٿا ته ان دور ۾ به هالا ڪنڊيءَ جو وجود هو.

ڊاڪٽر نبي بخش بلوچ موجب ”هڪ روايت تحت اٺين صدي عيسويءَ ۾ سنگهار نالي هڪ سما سردار هالا ڪنڊيءَ کان وٺي ڏکڻ ۾ ڪڇ تائين پنهنجي حڪمرانيءَ جو دائرو وڌايو. اگر اها روايت درست آهي ته پوءِ هالا ڪنڊي نٿي جي سما ڄامن جي اقتدار ۾ اچڻ (750 هجري) کان به اڳ اٺين صدي عيسويءَ ۾ مکيه

پر لکيو. انهيءَ ڪتاب جو ترجمو عبدالرسول قادري بلوچ ڪيو آهي. انهيءَ ڪتاب ۾ آيل ڪافي حڪايتن جو راويءَ هالا پراڻا سان تعلق رکندڙ آخوند احمد ولد عبدالعليم ملان سانوڻي آهي. جيڪو سندس استاد هو.

سانگي صاحب ڪوٽڙي واري ڳوٺ کي هالاڪنڊي جي ويجهو ڄاڻائي ٿو، جتي مغل رهندڙ هئا ۽ جتان ڀٽائي صاحب شادي ڪئي. (سانگي، 1986، ص 38) هونئن به ڀٽ شاهه ۽ ڀرپاسي وارا علائقا هالاڪنڊي ڀرڳڻي جو حصو هئا. (قانع، 1989، ص)

سانگي صاحب هالاڪنڊيءَ جي ڪجهه عالمن ۽ بزرگن شاهه صاحب جي ملاقاتن جو ذڪر ڪندي هڪ هڪڙي روايت اها لکي آهي ته ”چون ٿا ته پراڻن هالن ۾ هڪ زاهد ظاهري علم سان سينگاريل هو، مگر مفلس ۽ نادار هو، نه شام جو سامان موجود نه صبح جو. رزق جي ڪشادگي واسطي اولياءَ صاحب جي خدمت ۾ دعا لاءِ آيو. اولياءَ صاحب حجري ۾ هئا. پاڻ ٻاهر آيا. زاهد کان پڇيائون، مون ٻڌو آهي ته حضور جن جون چاليهه حديثون ياد ڪرڻ ضروري آهن. ان ڪري مون چار ياد ڪيون آهن. جيڪڏهن غلط هجن ته اصلاح ڪريو. زاهد ٻڌڻ لاءِ انتظار ڪرڻ لڳو. حضرت اولياءَ صاحب هڪ حديث بيان فرمائي. زاهد ان جي معنيٰ ۽ مطلب ٻڌي حيران ٿي ويو ۽ دنيا جي مال گهرڻ جي خواهش جو ارادو ڇڏي ڏنائين. اولياءَ صاحب جي اڪسير جهڙي محبت تي اڪتفا ڪيائين.“ (سانگي، 1986، ص 123)

هڪ ٻي روايت موجب ”هڪ بزرگ ڀٽي قوم جو ظاهري علم سان سينگاريل پراڻن هالن جو رهاڪو سهروردي طريقي جو معتقد هو. هر سومر جو بلاناغي سوئي ڪندر جي اولياءَ جي زيارت تي ويندو هو. جواتي شاهه لطيف جي ٻن ڀائرن جون قبرون آهن. ٻنهي جا نالا اولياءَ صاحب جا همنام هئا. ان واٽ تي لطيفي حجرو هو، جواڃا تائين ڀٽ جي دامن ۾ اتر طرف ٺهيل آهي. اهو ڀٽي عالم ان گس کان لنگهندو هو، ان کي سندس شاگردن چيو ته هتي اولياءَ صاحب آهي، جو ڪمال جو صاحب آهي. سندس خيالي عنقا هڪ پرواز سان عالم مثال کان راز ٻي نياز جي ڪنگري تي پهچي ٿو. ان ڪري جڳائي ته ان جي خدمت ۾ هلي قدمبوسي جو شرف حاصل ڪجي. جڏهن ته اهو عالم غرور وارو ۽ معرفت کان دور هو. چيائين ته اڃا اها معنيٰ مون تي نه کلي آهي ته هي سيد حقيقي محبت ٿورڪي يا دنياوي سينگار جو طالبو آهي. ائين چئي سوئي ڪندر روانو ٿيو.

شاهه لطيف ۽ هالاڪنڊي:

هالاڪنڊي، شاهه لطيف جي وڏڙن جو سنڌ اندر ابتدائي مسڪن رهيو آهي. شاهه لطيف جو جد امجد سيد حيدر هراتي جڏهن سنڌ ۾ وارد ٿيو ته اهو اچي هالاڪنڊي ۾ رهائش پذير ٿيو. هتي هن هالا برادري مان شادي ڪئي، جنهن مان کيس هڪ پٽ سيد مير علي شاهه پيدا ٿيو، جنهن جو اولاد ٽي متعلوي سادات طور سڃاتو وڃي ٿو. (سانگي، 1986، ص 15-17، مرزا قليچ، 1987، ص 10-12، گربخشاڻي، 2005، ص 13-14، ڊاڪٽر دائودپوٽو، 1977، ص 14-17 ۽ ڊاڪٽر بلوچ، 2000، ص 7-8)

شاهه صاحب جي ڪجهه پارکُن شاهه صاحب جي والده جو تعلق هالاڪنڊي جي نامور عالم ۽ بزرگ مخدوم عربي (وصال 1572ع) جي خاندان سان ڳنڍي، شاهه صاحب جو هڪ پيو سينڌ هالاڪنڊي سان جوڙيو. مرزا قليچ بيگ موجب شاهه جي والده مخدوم عربي ڌياني جي خاندان مان هئي. (قليچ، 1987، ص 13)

سانگي صاحب جي خيال ۾ سندس والده مخدوم عربي ڌيانه جي اولاد مان هئي. (سانگي، 1986، ص 55) ڊاڪٽر گربخشاڻيءَ موجب اها شاهه ڌياني جي نياڻي هئي. (گربخشاڻي، 2005، ص 15)

بهرحال ڊاڪٽر بلوچ انهي تعلق کي رد ڪري ٿو. هن جي خيال ۾ شاهه حبيب، سوئي قنڌر جي ڏيرن فقيرن مان شادي ڪئي، جيڪي پنهنجي وقت جا درويش هئا ۽ قنڌر فقير ڏيري جي پوين مان هئا. (ڊاڪٽر بلوچ، 2000، ص 47)

جيئن اڳ ۾ ٻڌايو ويو ته هالاڪنڊي سمن جي دور کان وٺي علمي ۽ روحاني مرڪز هو ۽ شاهه صاحب جي پاڙي ۾ هو. تنهن ڪري شاهه صاحب هتي ڪافي پيرا آيو آهي. ڊاڪٽر بلوچ جي لفظن ۾ شاهه صاحب پنهنجي روحاني باليدگي لاءِ جن ماڳن ۽ مڪانن جا سير سفر ڪيا، تن ۾ پراڻا هالا جو قديم شهر به شامل آهي، جيڪو هن جي لکت موجب ڀٽ شاهه جي اتر پاسي ڪوٽڙي جي ڀر ۾ هو. ڀٽائي صاحب جي زماني ۾ اهو عالمن ۽ اوليائن جو مکيه مرڪز هو. (ڊاڪٽر بلوچ، 2010، ص 60)

شاهه صاحب جي زندگي ۽ احوال تي جيڪي اوائلي ڪتاب آهن، تن مان هڪ ڪتاب لطائف لطيفي آهي، جنهن کي مير عبدالحميد سانگي صاحب فارسي

هالاڪنڊيءَ ۾ رهندڙ شاه صاحب جا همعصر مشاهير

مخدوم محمد ابراهيم ڀٽي (1700ع - 1644ع):

هيءُ صاحب مخدوم عبدالرؤف ڀٽي (عاصي) جو پيڻو پيءُ هو. هيءُ بزرگ صاحب شريعت ۽ ڪامل بزرگ هوندو هو. محمد صديق ميمڻ سنڌ جي ادبي تاريخ ۾ هن جي حوالي سان اهو لکيو ويو آهي ته ”ان زماني ۾ مذهبي مسئلا عربي ۽ پارسيءَ ۾ ئي هوندا هئا. سنڌيءَ ٻولي ۾ ڪرڻ جو چاهه ۽ ذوق سنڌي عالمن ۾ گهڻي قدر هو. مخدوم محمد ابراهيم به پراڻي سنڌي نظم ۾ هڪڙو ڪتاب لکيو آهي، جنهن جو نالو آهي ”محمد ابراهيم جي سنڌي“. مخدوم پنهنجي سنڌي ۾ فقط اهي ئي سو پنجاه ضروري مسئلا لکيا آهن، جن جو جائز هر مسلمان لاءِ ضروري امر آهي.

”مخدوم محمد ابراهيم جي سنڌيءَ ۾ به سندس همعصر علمائن وانگر انهن جي تصنيفات وارو ڏوهيڙو ڪم آندل آهي. هن جي ڏوهيڙن جي ترتيب اهڙي رکيل آهي، جهڙي مخدوم محمد هاشم ٺٽوي جي ”زاد الفقير“ ڪتاب ۾. ڪي ڏوهيڙا ٻن مصرعن وارا ته ڪي تن، چئن وارا يا ان کان وڌيڪ مصرعن وارا آهن.“ (ميمڻ، 2014، ص 140)

انسٽيٽيوٽ آف سنڌالاجي، ڄامشوري جي لائبرريءَ ۾ پيل هڪ ڪتابچو، جنهن جا ابتدائي صفحا غائب هئا ۽ هٿ سان ان جو نالو ”هالا جا شاعر“ لکيل هو. ان جي صفحي 5 تي مخدوم ابراهيم ڀٽي جي سنڌي مان هيٺيون ٽڪرو ڏنل هو جيڪو هتي درج ڪجي ٿو.

مفسد نماز جا ستاسي سڪيج

پڇن جي نماز کي، سي پڻ هڻين ۾ رکيج

هاڻي بجم ٻڌيه قول پهريان جي ڪن نماز تباه

ڪلام ڪ سلام ڪ جواب جو ڪ اف ڪ آها

ڪ ”هيءَ“ حمده نه چئي پڄاڻا سمع الله

”انهن (استاد ۽ شاگردن) جي اها گفتگو اولياء صاحب کي معلوم ٿي ۽ پاڻ ڪن ماڻهن کي موڪليائون ته جڏهن اهو عالم واپس ٿئي ته مونکي خبر ڏين. انهن ماڻهن ائين ڪيو. جڏهن اولياء صاحب ان جي اچڻ جي خبر ٻڌي ته گس تي اچي بيٺا. جڏهن اهو بزرگ ويجهو آيو، تڏهن شاگردن اولياء صاحب کي ڏسي ان عالم کي ٻڌايو. ڀٽي بزرگ گهوڙي تان لهي قدموسي جي شرف حاصل ڪرڻ لاءِ اچڻ لڳو ۽ اولياء صاحب انهن ڏانهن اڳتي وڌيا ۽ ان کي فرمايائون ته جيڪا وڪ توڏانهن ٿو وڌايان، اها وڪ وڏي ثواب ۾ ڳڻجي ٿي ۽ تون جيڪو به قدم مون ڏانهن وڌائين ٿو اهو ڪفر جو سبب ٿئي ٿو. ان کان پوءِ پاڪر پاڻي هڪ ٻئي کي مليا ۽ حجري ۾ ڪچھري ڪيائون. ڀٽي بزرگ عرض ڪيو ته اها ڳالهه سمجهه ۾ نٿي اچي ته اوهان ڏانهن منهنجي وڪ ڪٿڻ گناه ۾ شامل بي ٿي ۽ اوهان جي هر قدم تي ثواب پي مليو. هن مشڪل سوال جو حل کولي ٻڌايو.

”اولياء صاحب فرمايو ته اوهان مون کي خوف ۽ اميد جي وچ تي تصور ڪري چيو ته خبر ڪانهي ته هي سيد حقيقي عاشق آهي يا مجازي؟ جڏهن توهان هتان سوئي ڪندر ويا ۽ وري جلدي واپس آيا ته هن ٿوڙي وقت ۾ اوهان تي اهو مسئلو نه کليو هوندو ته منهنجو احوال ڪهڙو آهي. ان ڪري مونڏانهن اچڻ جو اهو سلوڪ خوشامد ليکبو ۽ مون اوهان کي عالم سمجهي وڪ وڌائي _ ڀٽي بزرگ سر جهڪائي فخر ۾ بڻجي ويو ۽ هي مصرع زبان تي آندائين:

مقصود من آن ست ڪ مقصود تو باشد

”مطلب ته منهنجو مقصد به اهوئي آهي، جيڪو تنهنجو مقصد آهي. ان

کانپوءِ اهو ڀٽي بزرگ اولياء صاحب جي معتقدن جي سنگت ۾ داخل ٿي ويو.“ (سانگي، 1986، ص 132 ۽ 133)

هڪ اڻڇپيل ۽ اڻ پوري ڪتاب بعنوان تاريخ قدير هالا (ص 143) ۾ سيد جلال شاهه جي ذڪر ۾ اها روايت به ڏني ويئي آهي ته هي صاحب شاهه عبدالڪريم بلڙيءَ واري جو وڏو پيءُ هو ۽ شاهه عبداللطيف ڀٽائي سندس مزار وٽ اچي ويهندو هو ۽ سماع جو اهمام ڪندو هو. بهرحال اها روايت وڌيڪ تحقيق جي متقاض آهي.

ظاهر آهي ته ميان صاحب مخدوم صاحب سان تمام رعايت سان پيش ايندو هو.
(وفاتي، 1985، پ پ، ص 232)

مير علي شير قانع به اهو لکيو آهي ته ميان نورمحمد ڪلهوڙو هن جي ڏاڍي خدمت ڪندو هو، ۽ سندس اکر اکر جي تابعداريءَ واسطي دل و جان سان تيار رهندو هو. (قانع، 1989، ص 379).
شاه صاحب کي زهر ڏيڻ وارو قصو:

مير عبدالحسين سانگيءَ (1851-1924) پنهنجي ڪتاب لطائف لطيفي ۾ حڪايت 26 ۾ پنهنجي اسي سالا استاد آخوند احمد، جيڪو هالا پراڻا جو رهواسي هو، کان ٻڌل روايت لکي آهي: ”ته پراڻن هالن جي پتي قوم جا بزرگ ظاهر ي علم ۽ فضل سان سينگاريل هئا. حضرت اولياءَ صاحب (پٽائي) سان بدسلوڪي ٿي رکيائون ۽ هالن واري مخدوم جا موافق هئا. ... مخدوم مير پير پنج پڳيه جي صلاح سان مخدوم عبدالرئوف پتي هڪ عبا (پهراڻ) حضرت اولياءَ صاحبن ڏانهن سوکڙي طور موڪليو، جيڪو زهر آلود هو.“ (سانگي، 1986، ص 98)

ڊاڪٽر بلوچ انهيءَ روايت کي ضعيف ۽ غير معتبر قرار ڏيندي انهيءَ ڪتاب جي مقدمي ۾ لکيو ته ”مخدوم عبدالرئوف پتي عاشق رسول ﷺ هو ۽ سندس جيڪو ڪلام جو ذخيرو اسان جي آڏو آهي، ان مان به ظاهر ٿئي ٿو ته هو ديني محبت جي جذبي سان اهڙو سرشار هو، جو ان کان هي ڪڍو ڪم ۽ اهڙي قسم جي عداوت رکڻ تصور ۾ به نٿي اچي.“ (سانگي، 1986، ص 5)

سانگي صاحب انهي ڪتاب ۾ حڪايت 11 جي نڪتي 10 ۾ انهيءَ ساڳئي قصي کي وري هن ريت لکيو آهي ته ”پتي قوم جا بزرگ عالم هئا. مخدوم نوح جي گادي نشين جا متعقد هئا... اهو به چون ٿا ته ميان نورمحمد ڪلهوڙي سنڌ جي حاڪم جي اشاري تي به هلندا هئا. انهن اولياءَ حضرت کي زهر ڏنو، ان زهر جي اثر ڪري اوليا صاحب کي زخم ٿي پيو ته ان تي ساڻر دوا طور استعمال ڪندا هئا ۽ ان کي ساڻر جي ناس به ڏيندا هئا.“ (سانگي، 1986، ص 50)

مخدوم محمد زمان طالب الموليٰ پنهنجي هڪ مضمون بعنوان ”هالا جا مخدوم ۽ شاه پٽائي“ ۾ سانگي، مرزا قليچ بيگ ۽ ڊاڪٽر گربخشاڻي جي ڪتابن ۾ آندل مخدوم ۽ شاه پٽائي مخالفت واري نڪتي تي لکندي ضمنن اهو لکيو آهي ته

ڪ صبح جي نماز ۾ سج ڪنهن اڀريو

ڪ جمع جي نماز ۾ وقت وچين جو پيو

ڪ جت جمع جماعتي ٿي جڻا نت وضو ڪنهن ويو

جي سين پهرين رڪعت جو ڏنائون نه سجدو

ته پڳي نماز سڀني، شرط جو ساعت جو ويو.

ڊاڪٽر عبدالجبار جوڻيجي صاحب پنهنجي ڪتاب ”سنڌيون“ ۾ هن صاحب جي سنڌيءَ جي ان زماني جي ٻين سنڌي لکندڙن سان پيٽ ڪندي لکيو آهي ته هن جي سنڌي ۾ ”وزن جا ڏڏ، غير واضح ۽ مبهم سمجهاڻيون آهن.“ (جوڻيجو، 1970، ص 31)

مخدوم محمد صالح پتي جي هٿ اڪري شجري واري ڪتاب ۾ هن صاحب جي ولادت جي تاريخ 21 جمادي الاول 1054 هجري يعني 26 جولاءِ 1644ع ۽ وفات جي تاريخ 15 رجب المرجب 1112 هجري يعني 26 ڊسمبر، 1700ع لکي آهي.

مخدوم محمد ابراهيم جي سنڌيءَ وارو ڪتاب هن جي پوئين وٽ ته نه آهي ۽ خبر نه آهي اهو خطي صورت ۾ ڪٿي آهي به يا نه. هن جي حوالي سان وڌيڪ احوال نه پيو ملي.

مخدوم عبدالرئوف بن محمد عمر پتي (1752-1682):

مولودن جي صنف جو مؤجد سمجهيو ويندڙ جناب مخدوم عبدالرئوف عاصي پتي صاحب هالا ڪنڊي (هالا پراڻا) ۾ سال 1682ع ۾ پيدا ٿيو. ياد رهي ته سندس خاندان سما دور کان بزرگ ۽ عالم پيدا ڪيا آهن.

مولانا دين محمد وفاتي صاحب هن جي حوالي سان لکي ٿو ته ”هي سهروردي طريقي جو فقير، سنڌي شاعر ۽ عالم درويش هو. سموري زندگي فقط عبادت ۽ رياضت ۾ گذاريائين ۽ پنهنجي وقت جي مشائخن ۾ وڏي عزت وارو هو. هن جون ڪرامتون شمار قطار کان ٻاهر آهن. ميان نور محمد ڪلهوڙو، سندس معتقد ۽ خدمتگذار هو. جنهن ڪري مخدوم صاحب جي اخراجات جو سمورو بار ميان صاحب تي هوندو هو.

”ميان عبدالرئوف جي ڪيتي تان ڀل نه وٺڻ جي باري ۾ هڪ خط ميان نور محمد (شاه قلي) جي مهر سان اڄ تائين سندس خاندان ۾ موجود آهي، جنهن مان

مولودن جي موضوع بڻايو ويو. عنوانن جي انهيءَ انوکاڻي ۽ گهڻائي سببان. مولودن جي موضوع جو مرڪز سونبي ﷺ جي ذات رهي. باقي ان جو دائرو ايترو ته وسيع ٿي ويو جو ان ۾ ڪيئين عنوان سمائجي ويا. نبي صلعم جي ذات کان ٻاهر. مخدوم عبدالرئوف ڏٺي تعاليٰ جي مناجات کي پڻ وائيءَ واري سانچي ۾ سموهيو ۽ سندس اهڙي هڪ وائي هن ڪتاب ۾ شامل آهي (ص 19، نمبر 41) “(بلوچ، 1961، ص 7)

مقامي عالم ۽ مخدوم عبدالرئوف جي پوئين مخدوم محمد صالح ڀٽي به هن صاحب جا مولود جمع ڪري انهن کي ترتيب ڏيڻ لاءِ محمد صديق مسافر حوالي ڪيا. اهو مولودن جو مجموعو سندس وفات کان پوءِ هن جي پٽن مخدوم اشرف ۽ مخدوم محمد امين سال 1960ع ڌاري شايع ڪيو هو.

انهن صاحبن پنهنجي پيش لفظن ۾ لکيو آهي ته مخدوم محمد صالح ڀٽيءَ مولود شريف ڪئي ڪرڻ جو سعيو 1925 کان وٺي ڪيو. نه صرف ڪتابن مان، پر پوري سنڌ جي مولودين خاص هالا پراڻا جي درويش صفت مولودين حافظ حاجي محمد صالح ۽ نبيانو فقير کان پڻ ڪيترو ڪلام هٿ لڳو. کين ساڍا ڇهه سو مولود وغيره مليا، جن کي ترتيب ڏيڻ جو ڪم محمد صديق مسافر کي ڏنو ويو. جنهن 1937ع ۾ ان کي ڇنڊي ڇاڻي اهو ڪتاب ترتيب ڏنو. (ڀٽي، 1960، ص 2)

انهي ڪتاب جي تمهيد ۾ محمد صديق مسافر لکيو آهي ته صافي اڍائي سو کن مولود انهي ڪتاب ۾ شامل ڪيا ويا آهن. (ساڳيو ص ب ۽ ت) اهو ڪتاب ڇهن فصلن ۾ ورهايل آهي:

- فصل پهريون هڪ ٽپا مولود
- فصل ٻيو ڏيڍ ٽپا مولود
- فصل ٽيون ٻه ٽپا مولود
- فصل چوٿون موزون ڪلام
- فصل پنجون مداحون
- فصل ڇهون ڪافيون ۽ ڏوهيڙا

ڊاڪٽر عبدالجبار جوڻيجو، مخدوم عبدالرئوف ڀٽيءَ جي شاعري جي حوالي

سان لکي ٿو ته ”روايتن موجب هن مولودن کان سواءِ مداحون، ڪافيون، وايون وغيره علم عروض جي اصول تي چيون آهن. ڪي مناقبا به چيا آهن. هڪڙو معجزو به چيو

مير علي شير قانع پنهنجي ڪتاب تحفة الڪرام ۾ اهو واقعو نه لکيو آهي، جڏهن ته هن اهو ڪتاب ڀٽائي صاحب جي وفات کان سورهن سالن بعد لکيو آهي ۽ هو ڀٽائي صاحب جو عقيدتمند به هو. (سنائي، 2009، 53)

مولودن جو نامور شاعر:

اسان وٽ عام طور تي اهو لکيو يا چيو ويندو آهي ته مولودن جي صنف جو موجد مخدوم عبدالرئوف ڀٽي هو. پر ڊاڪٽر بلوچ پنهنجي ترتيب ڏنل مولودن واري ڪتاب جي مقدمي ۾ مخدوم عبدالرئوف جي حوالي سان لکي ٿو ته ”اڄ تائين عام طور ائين ڀانيو ويو آهي ته مخدوم عبدالرئوف ڀٽي مولودن جو مؤجد آهي، يا پهريون شاعر آهي، جنهن مولود چيا، جنهن جا مولود اسان کي ملن ٿا. اهو گمان صحيح نه آهي، تاريخي طور مولود تڏهن کان رائج ٿيا، جڏهن کان وايون يا ڪافيون رائج ٿيون، ۽ هڪ الڳ حيثيت ۾ پڻ مولود پنهنجي خاص مفهوم الحان ۽ لئي سان يارهين صديءَ جي آخر ۾ رائج هئا.

”مخدوم عبدالرئوف ڀٽي پهريون شاعر هو، جنهن فقط مولود ئي مولود چيا. ظاهر آهي ته انهي وقت مولود ايترو ته عام مقبول هئا، جو بزرگ عبدالرئوف مولودن کي پنهنجو مخصوص موضوع بڻايو. سندس انهي سموري توجهه جو سبب ٿيا. مخدوم عبدالرئوف پهريون آڳاٽو سنڌي شاعر آهي، جنهن گهڻي ۾ گهڻا مولود چيا. ٻن سون سالن کان وڌيڪ عرصي گذرڻ کان بعد، هن وقت پڻ سندس ڇپيل مولود ايترو ته عام رائج ۽ مشهور آهن. جو سڄا سارا اسي هٿ ٿي سگهيا، جي هن ڪتاب ۾ شامل آهن.“ (بلوچ، 1961، ص 5-6)

ڊاڪٽر بلوچ هن جي مولودن تي تبصرو ڪندي لکي ٿو ته هو پهريون شاعر هو، جنهن مولودن جي عنوانن کي وسيع ڪيو. معنوي لحاظ سان، نبي ﷺ جي ولادت ۽ انسانذات جي سريلنديءَ لاءِ سندس پيغام مولود جو اصلي ۽ اصولي عنوان هو..... ان کان سواءِ نبي ﷺ جي خالص ساراهه ۽ ثنا، سندن لاءِ دلي محبت ۽ سچي سڪ، ڪائناتن مهر ۽ شفاعت جي طلب ۽ اميد، سندن چڻن يارن ۽ پنجنتن جي سڪ ۽ ساراهه، نبي ﷺ جي مڙني محبن ۽ مشتاقن جي تعريف، مديني پهچي زيارت ڪرڻ جي دلي تمنا، حاجين جي حج ويڻ جو ذڪر، نبي ﷺ جو ساٿ سان موٽڻ ۽ بيبي خديجه جو سڪ سان واجهائڻ، نبي ﷺ جي شادي، سندن هجرت ۽ سندن معراج، سندن وفات کي

ڏينهن پاسيري ۽ ڪنڊاڻتي ٿي پيئي هوندي آهي. جا اڄ تائين ان صورت سان آهي.
(مولوي ۽ قاضي، ص 188، 189)

حوالا

1. بيگ، مرزا قليچ. 1987. "احوال شاه عبداللطيف ڀٽائي" (ڇاپو پنجون) پٽ شاه ثقافتي مرڪز پٽ شاه حيدرآباد.
2. سانگي، مير عبدالحسين. (1986ع) "لطف لطيفي" شاه عبداللطيف پٽ شاه ثقافتي مرڪز پٽ شاه.
3. دائودپوٽو، عمر بن محمد، ڊاڪٽر (1977). "شاه عبدالڪريم بلڙي واري جو ڪلام" (ٻيو ڇاپو). پٽ شاه ثقافتي مرڪز حيدرآباد.
4. گربخشاڻي، ڊاڪٽر هوتچند مولچند (2005) "شاه جو رسالو" (ٽيئي جلد). روشني پبليڪيشن، حيدرآباد.
5. بلوچ، ڊاڪٽر نبي بخش. (1961ع) "مولود" سنڌي ادبي بورڊ، ڄامشورو.
6. وفائي، مولانا دين محمد. (1985ع). "تذڪره مشاهير سنڌ" (جلد ٻيو). پهريون ڇاپو. سنڌي ادبي بورڊ، ڄامشورو.
7. Panhwar, M.H, 1983. "Chronological Dictionary of Sindh". Jamshoro: Institute of Sindhology.
8. Panhwar, M. H, 2003. "An Illustrated Historical Atlas of Soomra Kingdom of Sindh" (1011_1351 AD). Karachi: Soomra National Council_Pakistan.
9. Halo, Munwar Arbab, 2014 & 2016. "Halakandi and Halas in Historical Perspective". <https://books.google.com.pk/books?isbn=131215067X>
10. قانع، مير علي شير، (1989ع). "تحفة الڪرام" (سنڌي ترجمو)، ڇاپو ٽيون. سنڌي ادبي بورڊ، ڄامشورو.
11. بلوچ، ڊاڪٽر نبي بخش. (1996ع). "شاه عبداللطيف" مهراڻ اڪيڊمي، شڪارپور.
12. Baloch, N.A., Dr. 2010. Life & Thought of Shah Abdul Latif Bhitai. Karachi: Culture Department.
13. Baloch, N.A, 2012. Sindh Studies Educational and Archeological. Hyderabad: Dr.NA Baloch Institute of Heritage Research.
14. ميمڻ، خانبهادر صديق. (2014ع). "سنڌ جي ادبي تاريخ" مهراڻ اڪيڊمي، شڪارپور.
15. جوڻيجو عبدالجبار ڊاڪٽر (1970). "سنڌيون" انسٽيٽوٽ آؤ سنڌيالاجي ڄامشورو
16. ڀٽي، مخدوم محمد صالح، مرتب. 1960. "مولود شريف مخدوم عبدالرئوف ڀٽي هالائي" محمد يوسف برادرش حيدرآباد
17. سنائي، محمد حبيب (2009). "هالا جا رنگ هزار" مٽياري ڪتاب دوست پروگرام ڊسٽرڪٽ گورنمينٽ، مٽياري (ٽسو مولاڻي شيدائي: هالاڪنڊي (ص 37_43) ۽ مخدوم محمد زمان طالب الموليٰ: هالا جا مخدوم ۽ شاه ڀٽائي (ص 47_57)
18. مولوي، محمود قريشي ۽ قاضي، شوڪت علي "تاريخ قديم هالا" (اڻڇپيل).

اٿس“. (جوڻيجو 1970، ص 31)

ڊاڪٽر بلوچ هن جو هڪ مناقبو بعنوان ”مناقبو نبي ﷺ جو“: حضرت ابراهيم جي وفات وارو، پنهنجي ڪتاب مناقبا (1960) ۾ صفحي 68 کان 73 تائين ڏنو آهي.

وفائي صاحب موجب ”مخدوم عبدالرئوف ٻه دفعا حج ڪيو ۽ پوئين حج جي سفر ۾ وفات ڪيائين. سندس وفات مدينه منوره ۾ بتاريخ 18 ربيع الآخر 1166ھ مطابق 1752ع ۾ ٿي.“ (وفائي، 1985، پ ٻ، ص 232)

مائي ٿوريائي:

اڻڇپيل ڪتاب بعنوان تاريخ قديم هالا جي لکت موجب مائي ٿوريائي ڪرامت واري ۽ اهل الله ٿي گذري آهي. ڪتاب جا ليکڪ وڏي عمر واري ڪنهن ماڻهو جي اها روايت لکن ٿا ته هيءُ مرحوم اصل ٿر جي هئي ۽ شاه ڀٽائي جي وقت جي هئي. ڪن راوين جو چوڻ آهي ته هالن پراڻن جو هڪ ماڻهو شادي ڪري آيو. جنهنڪري مائي ٿوريائي ان ماڻهو سان شادي ٿي اچڻ بعد سندس رهڻ هالن پراڻن ۾ ٿيو. ۽ ايتئي وفات ڪيائين. سندس تربت شاه ديان جي مقام ۾ آهي.“
(مولوي ۽ قاضي، ص 188)

انهيءَ ڪتاب ۾ شاه ڀٽائي جي حوالي سان هڪ ڏند ڪٿائي نوع جو واقعو لکيو ويو آهي، جيڪو شاه صاحب جي ٻين سوانحي ڪتابن ۾ ڏنل نه آهي. ان قصي موجب شاه صاحب انهي محترم جو مهمان ٿيو. شاه صاحب جي مهماني لاءِ مائي صاحب ڪرامت ذريعي مڇي گهرائي. پر اها شاه صاحب کي ڳوه نظر آئي، سوشاه صاحب اها نه کائي، پر ڪنهن جاءِ تي اڇلائي ڇڏي پر اتي ساڻو وڻ اڀري آيو جنهن گنديءَ ۾ اها مڇي هئي سا رتجي ويئي، تنهنڪري اها شاه صاحب پنهنجي نوڪريائي کي ڏني. نوڪريائي جڏهن ان رت کي چوسيو ته اڏامن لڳي. تنهن تي شاه صاحب ان جو سبب پڇيو. نوڪريائي ٻڌايس ته ان گندي ۾ لڳل رت کي چوسڻ سان ائين ٿيو. چون ٿا ته شاه صاحب واپس وريو ته ان مڇيءَ کي وري حاصل ڪريان، پر جتي اها مڇي اڇلائي اتي ساڻو وڻ بيٺل هو.

”مائي ٿوريائي جي وفات کانپوءِ سندس تربت ڏني وئي آهي ته پاسيري ڪنڊاڻتي آهي. ڪافي ڀيرا سندس تربت اتر ۽ ڏکڻ طرف ٺهرائي وئي آهي ته ٻئي